

# Mill-Arkivji

## Artiklu mehud mill-Fuljett "L-Istandard" Harga Speċjali Lulju/Awwissu 1987 liema fuljett kienet tohorgu l-Ghaqda Muzikali Santa Marija L-Artiklu kien inkiteb minn Stanley Fiorini



L-Istatwa tal-Madonna meqjuma fil-Knisja Kattorali ta' Ghawdex.



L-Istatwa tal-Madonna meqjuma fil-Knisja ta' Samra.



L-Istatwa tal-Madonna meqjuma fil-Parroċċa ta' Żebbuġ, Ghawdex.



L-Istatwa tal-Madonna meqjuma fil-Parroċċa ta' M'Attard.



L-Istatwa tal-Madonna meqjuma fil-Parroċċa tal-Mosta.

### 'SANTA MARIJA' FIT-TRADIZZJONI RELIGJUŻA MALTJA

S. Fiorini

Meta ngħidu il-knisja jew il-festa ta' Santa Marija nifhmu l-knisja jew il-festa tat-Tluġh fis-Sema ta' Marija. Dan l-avveniment il-knisja, kemm dik tal-Lvant kif dik tal-Punent, ilha li rrikonoxxiet u ċelebratu sa mill-eqdem żminijiet fil-15 t'Awissu. Mingħajr ebda dubbju, fost il-qaddisin kollha meqjuma hawn Malta kif ukoll fost it-titli kollha li bihom tinghata qima Marija hawn Malta, it-Tluġh fis-Sema tagħha minn dejjem kien l-izjed wiehed popolari. Sa llum stess għad hawn mhux anqas minn 7 parroċċi li lkoll għandhom lil Santa Marija bħala l-festa prinċipali tagħhom. Tlieta mill-eqdem parroċċi li nafu li eżistew f'dawn il-gzejjer huma dedikati lil Santa Marija: dik ta' Birkirkara li nafu li kienet ġa teżisti fl-1402 fl-inhawi tal-Għargħar (illum Santa Liena), il-Matriċi fil-Kastell t'Għawdex li tissemma' fl-1435, kif ukoll il-parroċċa ta' Birmiftuħ, illum il-Gudja, li tissemma fil-Rollo de Mello tal-1436.

Fost knejjes u kappelli dedikati lil Santa Marija li nafu li xi darba eżistew sal-1800 hemm mhux anqas minn 92 li l-maġġoranza tagħhom insibuhom diġa' qabel il-viżta Apostolika ta' Mons. Pietru Duzina fl-1575; fost dawn insibu wkoll dik ta' Had-Dingli li wara sabet ukoll parroċċa. Barra minn dawn il-knejjes u kappelli kollha, insibu wkoll 28 altar laterali ieħor fi knejjes bl-istess dedika. Kienet drawwa qadima li fl-istess knisja ssib aktar minn altar wiehed bl-istess titular, kif ukoll diversi knejjes iserrhu ma' xulxin (bħal ma għad hemm it-tlett knejjes f'Hal Balzan), uħud minnhom bl-istess dedika. Hekk ngħidu aħna, fil-knisja l-qadima ta' Birkirkara kien hemm mhux anqas minn 5 altari dedikati 'l Assunzjoni ta' Marija, 2 f'Birmiftuħ, 4 Haż-Zebbuġ, u 2 oħra ż-Żurrieq.


Kemm ippenetrat din id-devozzjoni fit-tradizzjoni reliġjuża ta' pajjiżna jidher mill-fatt li sa l-ickien parroċċa li eżistiet sal-bidu tas-seklu XVII kollha kellhom jew xi



L-Istatwa tal-Madonna meqjuma fil-Parroċċa ta' Had-Dingli.

knisja jew tal-anqas xi altar dedikat lilha. Xi każijiet jgħaġġbuk tabilhaqq: fis-Siġġiewi kien hemm mhux anqas minn tnaħ-il kappella fil-limiti tiegħu b'din id-dedika, kien hemm 10 f'Birkirkara u 10 oħra f'Hal Qormi, 5 in-Naxxar, iż-Żurrieq u Hal-Lija, 4 Haż-Zebbuġ u ż-Żejtun, u 3 M'Attard, ir-Rabat u l-Birgu.

Dan l-għadd daqshekk kbir ta' knejjes u altari kollha dedikati lill-Assunta u kollha b'tant quddies li kellu jitqaddes f'dik il-festa ma naqasx li johloq problema mhux żgħira billi l-għadd ta' qassisin ma kienx ilaħhaq mal-hteġa. Għaldaqstant Mons. Duzina ipprova jsib rimedju billi jitlob l-awtorizzazzjoni tal-Papa li l-quddies li kellu jitqaddes jit-qassam fuq tlett ijiem, jiġifieri fil-viġili, nhar il-festa, kif ukoll l-għada tal-festa. Ta' min isemmi wkoll li waħda mill-eqdem konfraternitajiet, jiġifieri dik f'Hal Attard li twaqqfet fl-1541, kienet ta' Santa Marija.



X'baqa' illum minn dan l-ghadd kollu ta' knejjes u kappelel medjevali? Mhux wisq, billi hafna ma baqghux jiehdu hsiebhom u gew iprofanati kanonikament, aktarx fis-seklu XVII. Minn dawk li baqghu, kien hemm ohrajn li bidlu d-dedika taghhom. Dawk li ghad hemm illum huma: f'Hal Attard il-parroċċa u f'Hal Balzan knisja żghira n-naha ta' fuq tar-rahal, f'Birkirkara il-parroċċa l-qadima kif ukoll dik tal-herba li illum m'ghadhiex dedikata 'l Santa Marija, f'Had-Dingli il-parroċċa li diga' kienet tissemma minn Duzina fl-1575; (fl-1636 kienet titqies "qadima bosta" u kellha 5 arkati u fl-1678 twaqfiet parroċċa mill-ġdid minflok Santa Duminka ta' Hal Tartarni). F'Hal Gharghur insibu tnejn, jiġifieri Santa Marija ta' Żellieqa u ta' Bernarda. Il-parroċċa l-qadima ta' Birmiftuh għadek tista' taraha mitlufa fil-kampanja, filwaqt li l-Gudja li nqatgħet minnha għandha wkoll l-istess dedika. Għalkemm qrib il-Gudja, Hal-Ghaxaq ma ħax il-limiti tiegħu minn Birmiftuh imma miż-Żejtun; dan ir-rahal ukoll għandu l-festa ta' Santa Marija. Fil-limiti ta' Hal Lija mbagħad insibu l-knisja tal-Mirakli



L-Istatwa tal-Madonna meqjuma fil-Parroċċa ta' l-Imġarr.

wahda qrib San Ġorġ li ġiet inkorporata mal-parrokkjali meta din tkabbret; hekk ukoll gara n-Naxxar. Il-parrokkjali tal-Qrendi hi wahda mis-seba' Santa Marijet. Ir-Rabat għad hemm tnejn, jiġifieri dik ta' Duna u dik li bena l-isqof Cagliares għall-bdiewa ta' l-artijiet ta' l-isqof. F'Hal Safi il-knisja tal-Kunċizzjoni darba kienet ta' l-Assunta. Fis-Siġġiewi u l-limiti tiegħu nsibu tlett knejjes: il-knisja qadima ta' Cwerra fil-pjazza ewlenija tar-rahal, imbagħad fit-triq ta' Ghar Lapsi hemm il-knisja sabiħa bil-portiku, nafuha b'tal Providenza, li darba kienet dedikata lil Santa Marija, u nsibu wkoll il-knisja ewlenija ta' Haq-Xluq ukoll dedikata lill-Assunta. Hal-Tarxien insibu l-knisja ta' Rokna li t-titlu tagħha jġib l-inkurunazzjoni ta' Marija. Fil-Birgu nsibu knisja li kien waqqaf Fra Mariano Favo fiċ-ċimiterju ta' San Lawrenz u li nqatgħat għall-użu tal-Kongregazzjoni tal-Assunta fl-1624; knisja oħra f'din il-belt hi l-oratorju li nbena fl-1624 biex iħaddan il-kongregazzjoni tal-Ġizwiti. F'Haż-Żebbuġ hemm il-knisja ta' Mamo, il-knisja ta' Hal-Muxi, kif ukoll il-knisja ta' Godor li illum għandha t-titular tal-Madonna tal-Grazzi. Fil-limiti taż-Żejtun insibu tal-ħlas f'Hal Bisbut li fis-seklu XVIII kienet tintuża għad-dfin tat-trabi, ta' Hal Tmin, kif ukoll knisja oħra fir-rahal, l-akbar wahda wara dik ta' San Ġirgor. Fl-aħharnett, fil-limiti taż-Żurrieq insibu knisja ta' Santa Marija f'Bubaqra.

B'hekk jidher li mal-medda tas-snin intilfu madwar 50 knisja barra dawk li bidlu d-dedika taghhom. Fost dawk li ntilfu ta' min isemmi il-kappella ta' Santa Marija li darba kien hemm fuq il-blata ta' Filfla; fost dawk li baqa', imma mhux f'Malta, dik li hemm Kemmuna li diga' tissemma fl-1274.

**Referenza Ġenerali**  
V. Borg, *Marian Devotions in the Islands of Saint Paul* (1983)6-32.



L-Istatwa tal-Madonna meqjuma fil-Parroċċa tal-Gudja.



L-Istatwa tal-Madonna meqjuma fil-Parroċċa ta' Hal Ghaxaq.

jew ta' Għadir il-Bordi kif ukoll żewġ knejjes oħra li darba kellhom din l-istess dedika; illum huma ta' San Pietru u tal-Belliegha b'titlu tat-Twelid tal-Madonna; knisja oħra fil-istess parroċċa dedikata lill-Assunta hi ta' Marin id-Dona. F'Hal-Luqa hemm il-Knisja żghira tal-ftajjar, fil-waqt li kemm l-Imġarr kif ukoll il-Mosta il-parroċċa hi dedikata lil Santa Marija. Fil-limiti tal-Mosta, fit-triq lejn l-Imdina, imbagħad hemm il-kappella ta' Żejfi, fil-waqt li knisja oħra f'dan ir-rahal, dik ta' dhib, illum tal-Viżitazzjoni, darba kienet tal-Assunta. Fl-Imqabba il-festa tal-parroċċa hi Santa Marija; f'dan ir-rahal ukoll hemm knisja, dik tad-Duluri, li darba kienet ta' l-Assunta. Fil-limiti tan-Naxxar, dik ta' Hal Misilmet jew tax-Xagħra, li illum nafuha b'tal-Grazzi, darba kienet dedikata lill-Assunta; tant hu hekk li l-festa għadha ssir sal-lum fil-15 t'Awissu. Fil-limiti ta' l-istess raħal hemm ukoll dik tal-Mghatab. Fil-limiti ta' Hal Qormi nsibu dik tal-blat jew tal-wied, dik ta' Qrejqċa, il-famuża knisja ta' Ħlas, kif ukoll dik tas-Samra jew ta' Atoċja, illum parti mill-Hamrun. Mill-knejjes ta' Santa Marija li ntemmu f'Hal Qormi kien hemm



L-Istatwa tal-Madonna meqjuma fil-Parroċċa ta' l-Imqabba.



L-Istatwa tal-Madonna meqjuma fil-Parroċċa tal-Qrendi.